

---

Jambudvipe Navavarshavarnanam in Brahmandapurana

ಬ್ರಹ್ಮಾಂಡಮಹಾಪುರಾಣಾಂತರ್ಗತೇ ಜಂಬುದ್ವೀಪೇ  
ನವವರ್ಷವರ್ಣನಂ

Document Information

---

Text title : Jambudvipe Navavarsha Varnanam from Brahmanda Mahapurana

File name : jambUdvIpenavavarShavarNanam.itx

Category : misc

Location : doc\_z\_misc\_general

Transliterated by : Ruma Dewan

Proofread by : Ruma Dewan

Description/comments : Brahmanda Mahapurana vAyuproktaM pUrvabhAgaH . anuShangapAdaH 2.  
adhyAyaH 15

Latest update : November 12, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 15, 2023

*sanskritdocuments.org*

---

ಬ್ರಹ್ಮಾಂಡಮಹಾಪುರಾಣಾಂತರ್ಗತೇ ಜಂಬುದ್ವೀಪೇ  
ನವವರ್ಷವರ್ಣನಂ



ಸೂತ ಉವಾಚ -

ಏವಂ ಪ್ರಜಾಸನ್ನಿವೇಶಂ ಶ್ರುತ್ವಾ ವೈ ಶಾಂಶಪಾಯನಿಃ .  
ಪಪ್ರಚ್ಛ ನಿಯತಂ ಸೂತಂ ಪೃಥಿವ್ಯದಧಿವಿಸ್ತರಂ .. 1..  
ಕತಿ ದ್ವೀಪಾ ಸಮುದ್ರಾ ವಾ ಪರ್ವತಾ ವಾ ಕತಿ ಸ್ಮೃತಾಃ .  
ಕಿಯಂತಿ ಚೈವ ವರ್ಷಾಣಿ ತೇಷು ನದ್ಯಶ್ಚ ಕಾಃ ಸ್ಮೃತಾಃ .. 2..  
ಮಹಾಭೂತಪ್ರಮಾಣಂ ಚ ಲೋಕಾಲೋಕಂ ತಥೈವ ಚ .  
ಪರ್ಯಾಯಂ ಪರಿಮಾಣಂ ಚ ಗತಿಂ ಚಂದ್ರಾರ್ಕಯೋಸ್ತಥಾ .  
ಏತತ್ಪ್ರಬ್ರೂಹಿ ನಃ ಸರ್ವಂ ವಿಸ್ತರೇಣ ಯಥಾರ್ಥತಃ .. 3..  
ಹಂತ ವೋಽಹಂ ಪ್ರವಕ್ಷ್ಯಾಮಿ ಪೃಥಿವ್ಯಾಯಾಮವಿಸ್ತರಂ .. 4..  
ಸಂಖ್ಯಾಂ ಚೈವ ಸಮುದ್ರಾಣಾಂ ದ್ವೀಪಾನಾಂ ಚೈವ ವಿಸ್ತರಂ .  
ದ್ವೀಪಭೇದಸಹಸ್ರಾಣಿ ಸಪ್ತಸ್ವಂತರ್ಗತಾನಿ ಚ .. 5..  
ನ ಶಕ್ಯಂತೇ ಕ್ರಮೇಣೇಹ ವಕ್ತುಂ ಯೈಃ ಸತತಂ ಜಗತ್ .  
ಸಪ್ತ ದ್ವೀಪಾನ್ಪ್ರವಕ್ಷ್ಯಾಮಿ ಚಂದ್ರಾದಿತ್ಯಗ್ರಹೈಃ ಸಹ .. 6..  
ತೇಷಾಂ ಮನುಷ್ಯಾಸ್ತರ್ಕೇಣ ಪ್ರಮಾಣಾನಿ ಪ್ರಚಕ್ಷತೇ .  
ಅಚಿಂತ್ಯಾಃ ಖಲು ಯೇ ಭಾವಾ ನ ತಾಂಸ್ತರ್ಕೇಣ ಸಾಧಯೇತ್ .. 7..  
ಪ್ರಕೃತಿಭ್ಯಃ ಪರಂ ಯಚ್ಚ ತದಚಿಂತ್ಯಂ ಪ್ರಚಕ್ಷತೇ .  
ನವವರ್ಷಂ ಪ್ರವಕ್ಷ್ಯಾಮಿ ಜಂಬುದ್ವೀಪಂ ಯಥಾತಥಂ .. 8..  
ವಿಸ್ತರಾನ್ಮಂಡಲಾಚ್ಛೈವ ಯೋಜನೈಸ್ತನ್ನಿಬೋಧತ .  
ಶತಮೇಕಂ ಸಹಸ್ರಾಣಾಂ ಯೋಜನಾಗ್ರಾತ್ಸಮಂತತಃ .. 9..  
ನಾನಾಜನಪದಾಕೀಣಃ ಪುರೈಶ್ಚ ವಿವಿಧೈಶ್ಚುಭೈಃ .  
ಸಿದ್ಧಚಾರಣಸಂಕೀಣಃ ಪರ್ವತೈರುಪಶೋಭಿತಃ .. 10..  
ಸರ್ವಧಾತುನಿಬದ್ಧೈಶ್ಚ ಶಿಲಾಜಾಲಸಮುದ್ಭವೈಃ .  
ಪರ್ವತಪ್ರಭವಾಭಿಶ್ಚ ನದೀಭಿಃ ಸರ್ವತಸ್ತತಃ .. 11..  
ಜಂಬುದ್ವೀಪಃ ಪೃಥುಃ ಶ್ರೀಮಾನ್ ಸರ್ವತಃ ಪೃಥುಮಂಡಲಃ .  
ನವಭಿಶ್ಚಾವೃತಃ ಸರ್ವೋ ಭುವನೈರ್ಭೂತಭಾವನೈಃ .. 12..

ಲವಣೇನ ಸಮುದ್ರೇಣ ಸರ್ವತಃ ಪರಿವಾರಿತಃ .  
 ಜಂಬೂದ್ವೀಪಸ್ಯ ವಿನ್ತಾರಾತ್ ಸಮೀನ ತು ಸಮಂತತಃ .. 13..  
 ಪ್ರಾಗಾಯತಾಃ ಸುಪರ್ವಾಣಃ ಷಡಿಮೇ ವರ್ಷಪರ್ವತಾಃ .  
 ಅವಗಾಥಾ ಹ್ಯುಭಯತಃ ಸಮುದ್ರೌ ಪೂರ್ವಪಶ್ಚಿಮೌ .. 14..  
 ಹಿಮಪ್ರಾಯಶ್ಚ ಹಿಮವಾನ್ ಹೇಮಕೂಟಶ್ಚ ಹೇಮವಾನ್ .  
 ಸರ್ವರ್ತ್ವುಷು ಸುಖಶ್ಚಾಪಿ ನಿಷಧಃ ಪರ್ವತೋ ಮಹಾನ್ .. 15..  
 ಚತುರ್ವರ್ಣಶ್ಚ ಸೌವರ್ಣೋ ಮೇರುಶ್ಚಾರುತಮಃ ಸ್ಮೃತಃ .  
 ದ್ವಾತ್ರಿಂಶಚ್ಚ ಸಹಸ್ರಾಣಿ ವಿಸ್ತೀರ್ಣಃ ಸ ಚ ಮೂರ್ಧನಿ .. 16..  
 ವೃತ್ತಾಕೃತಿಪ್ರಮಾಣಶ್ಚ ಚತುರಸ್ರಃ ಸಮುಚ್ಛ್ರಿತಃ .  
 ನಾನಾವರ್ಣಾಸ್ತು ಪಾರ್ಶ್ವೇಷು ಪ್ರಜಾಪತಿಗುಣಾನ್ವಿತಃ .. 17..  
 ನಾಭಿಬಂಧನಸಂಭೂತೋ ಬ್ರಹ್ಮಣೋಽವ್ಯಕ್ತಜನ್ಮನಃ .  
 ಪೂರ್ವತಃ ಶ್ವೇತವರ್ಣಶ್ಚ ಬ್ರಾಹ್ಮಣಸ್ತಸ್ಯ ತೇನ ತತ್ .. 18..  
 ಪಾರ್ಶ್ವಮುತ್ತರತಸ್ತಸ್ಯ ರಕ್ತವರ್ಣಃ ಸ್ವಭಾವತಃ .  
 ತೇನಾಸ್ಯ ಕ್ಷತ್ರಭಾವಸ್ತು ಮೇರೋರ್ನಾರ್ಧಕಾರಣಾತ್ .. 19..  
 ಪೀತಶ್ಚ ದಕ್ಷಿಣೇನಾಸೌ ತೇನ ವೈಶ್ಯತ್ವಮಿಷ್ಯತೇ .  
 ಭೃಂಗಪತ್ರನಿಭಶ್ಚಾಪಿ ಪಶ್ಚಿಮೇನ ಸಮಾಚಿತಃ .. 20..  
 ತೇನಾಸ್ಯ ಶೂದ್ರಭಾವಃ ಸ್ಯಾದಿತಿ ವರ್ಣಾಃ ಪ್ರಕೀರ್ತಿತಾಃ .  
 ವೃತ್ತಃ ಸ್ವಭಾವತಃ ಪ್ರೋಕ್ತೋ ವರ್ಣತಃ ಪರಿಮಾಣತಃ .. 21..  
 ನೀಲಶ್ಚ ವೈದೂರ್ಯಮಯಃ ಶ್ವೇತಃ ಶುಕ್ಲೋ ಹಿರಣ್ಮಯಃ .  
 ಮಯೂರಬರ್ಹವರ್ಣಸ್ತು ಶಾತಕೌಂಭಶ್ಚ ಶೃಂಗವಾನ್ .. 22..  
 ಏತೇ ಪರ್ವತರಾಜಾನಃ ಸಿದ್ಧಚಾರಣಸೇವಿತಾಃ .  
 ತೇಷಾಮಂತರವಿಷ್ಣುಂಭೋ ನವಸಾಹಸ್ರ ಉಚ್ಯತೇ .. 23..  
 ಮಧ್ಯೇ ತ್ವಿಲಾವೃತಂ ನಾಮ ಮಹಾಮೇರೋಃ ಸಮಂತಮಃ .  
 ನವೈವಂ ತು ಸಹಸ್ರಾಣಿ ವಿಸ್ತೀರ್ಣಂ ಸರ್ವತಸ್ತು ತತ್ .. 24..  
 ಮಧ್ಯೇ ತಸ್ಯ ಮಹಾಮೇರುವರ್ಧೂಮ ಇವ ಪಾವಕಃ .  
 ವೇದ್ಯರ್ಧಂ ದಕ್ಷಿಣಂ ಮೇರೋರುತ್ತರಾರ್ಧಂ ತಥೋತ್ತರಂ .. 25..  
 ವರ್ಷಾಣಿ ಯಾನಿ ಷಟ್ ಚೈವ ತೇಷಾಂ ಯೇ ವರ್ಷಪರ್ವತಾಃ .  
 ದ್ವೇ ದ್ವೇ ಸಹಸ್ರೇ ವಿಸ್ತೀರ್ಣಾ ಯೋಜನಾನಾಂ ಸಮುಚ್ಛ್ರಯಾತ್ .. 26..  
 ಜಂಬೂದ್ವೀಪಸ್ಯ ವಿನ್ತಾರಾತ್ತೇಷಾಮಾಯಾಮ ಉಚ್ಯತೇ .  
 ಯೋಜನಾನಾಂ ಸಹಸ್ರಾಣಿ ಶತಂ ದ್ವಾವಾಯತೌ ಗಿರೀ .. 27..  
 ನೀಲಶ್ಚ ನಿಷಧಶ್ಚೈವ ತಾಭ್ಯಾಂ ಹೀನಾಸ್ತು ಯೇ ಪರೇ .  
 ಶ್ವೇತಶ್ಚ ಹೇಮಕೂಟಶ್ಚ ಹಿಮವಾಂಛೃಂಗವಾಂಸ್ತಥಾ .. 28..

ನವತೀ ದ್ವೇ ಅಶೀತೀ ದ್ವೇ ಸಹಸ್ರಾಣ್ಯಾಯತಾಸ್ತು ತೈಃ .  
 ತೇಷಾಂ ಮಧ್ಯೇ ಜನಪದಾಸ್ತಾನಿ ವರ್ಷಾಣಿ ಸಪ್ತ ವೈ .. 29..  
 ಪ್ರಪಾತವಿಷಮೈಸ್ಥೈಸ್ತು ಪರ್ವತೈರಾವೃತಾನಿ ತು .  
 ಸಂತತಾನಿ ನದೀಭೇದೈರಗಮ್ಯಾನಿ ಪರಸ್ಪರಂ .. 30..  
 ವಸಂತಿ ತೇಷು ಸತ್ತ್ವಾನಿ ನಾನಾಜಾತೀನಿ ಸರ್ವಶಃ .  
 ಇದಂ ಹೈಮವತಂ ವರ್ಷಂ ಭಾರತಂ ನಾಮ ವಿಶ್ರುತಂ .. 31..  
 ಹೇಮಕೂಟಂ ಪರಂ ಹ್ಯಸ್ಮಾನ್ನಾಮ್ನಾ ಕಿಂಪುರುಷಂ ಸ್ಮೃತಂ .  
 ನೈಷಧಂ ಹೇಮಕೂಟಾತ್ತು ಹರಿವರ್ಷಂ ತದುಚ್ಯತೇ .. 32..  
 ಹರಿವರ್ಷಾತ್ಪರಂ ಚಾಪಿ ಮೇರೋಶ್ಚ ತದಿಲಾವೃತಂ .  
 ಇಲಾವೃತಾತ್ಪರಂ ನೀಲಂ ರಮ್ಯಕಂ ನಾಮ ವಿಶ್ರುತಂ .. 33..  
 ರಮ್ಯಕಾತ್ಪರತಃ ಶ್ವೇತಂ ವಿಶ್ರುತಂ ತದ್ಧಿರಣ್ಮಯಂ .  
 ಹಿರಣ್ಮಯಾತ್ಪರಂ ಚೈವ ಶೃಂಗವತ್ತಃ ಕುರು ಸ್ಮೃತಂ .. 34..  
 ಧನುಃಸಂಸ್ಥೇ ತು ವಿಜ್ಞೇಯೇ ದ್ವೇ ವರ್ಷೇ ದಕ್ಷಿಣೋತ್ತರೇ .  
 ದೀರ್ಘಾಣಿ ತತ್ರ ಚತ್ವಾರಿ ಮಧ್ಯಮಂ ತದಿಲಾವೃತಂ .. 35..  
 ಅರ್ವಾಕ್ ಚ ನಿಷಧಸ್ಯಾಥ ವೇದ್ಯದ್ಧಂ ದಕ್ಷಿಣಂ ಸ್ಮೃತಂ .  
 ಪರಂ ನೀಲವತೋ ಯಚ್ಚ ವೇದ್ಯದ್ಧಂ ತು ತದುತ್ತರಂ .. 36..  
 ವೇದ್ಯದ್ಧೇ ದಕ್ಷಿಣೇ ತ್ರೀಣಿ ತ್ರೀಣಿ ವರ್ಷಾಣಿ ಚೋತ್ತರೇ .  
 ತಯೋರ್ಮಧ್ಯೇ ತು ವಿಜ್ಞೇಯೋ ಮೇರುರ್ಮಧ್ಯ ಇಲಾವೃತಂ .. 37..  
 ದಕ್ಷಿಣೇನ ತು ನೀಲಸ್ಯ ನಿಷಧಸ್ಯೋತ್ತರೇಣ ತು .  
 ಉದಗಾಯತೋ ಮಹಾಶೈಲೋ ಮಾಲ್ಯವಾನ್ನಾಮ ನಾಮತಃ .. 38..  
 ಯೋಜನಾನಾಂ ಸಹಸ್ರಂ ತು ಆನೀಲ ನಿಷಧಾಯತಃ .  
 ಆಯಾಮತಶ್ಚತುಸ್ತಿಂಶತ್ಸಹಸ್ರಾಣಿ ಪ್ರಕೀರ್ತಿತಃ .. 39..  
 ತಸ್ಯ ಪ್ರತೀಚ್ಯಾಂ ವಿಜ್ಞೇಯಃ ಪರ್ವತೋ ಗಂಧಮಾದನಃ .  
 ಆಯಾಮತೋಽಥ ವಿಸ್ತಾರಾನ್ಮಾಲ್ಯವಾ ನಿತಿ ವಿಶ್ರುತಃ .. 40..  
 ಪರಿಮಂಡಲಯೋರ್ಮೇರುರ್ಮಧ್ಯೇ ಕನಕಪರ್ವತಃ .  
 ಚತುರ್ವಣಃ ಸ ಸೌವರ್ಣಃ ಚತುರಸ್ರಃ ಸಮುಚ್ಚಿತಃ .. 41..  
 ಸುಮೇರುಃ ಶುಶುಭೇ ಶುಭ್ರೋ ರಾಜವತ್ಸಮಧಿಷ್ಠಿತಃ .  
 ತರುಣಾದಿತ್ಯವರ್ಣಾಭೋ ವಿಧೂಮ ಇವ ಪಾವಕಃ .. 42..  
 ಯೋಜನಾನಾಂ ಸಹಸ್ರಾಣಿ ಚತುರಶೀತಿರುಚ್ಚಿತಃ .  
 ಪ್ರವಿಷ್ಟಃ ಷೋಡಶಾಧಸ್ತಾದ್ವಿಸ್ಪತಃ ಷೋಡಶೈವ ತು .. 43..  
 ಶರಾವಸಂಸ್ಥಿತತ್ವಾತ್ತು ದ್ವಾತ್ರಿಂಶನ್ಮೂರ್ಧ್ನಿವಿಸ್ಪತಃ .

ವಿನ್ತಾರಾತ್ರಿಗುಣಸ್ತಸ್ಯ ಪರಿಣಾಹಃ ಸಮಂತತಃ .. 44..  
 ಮಂಡಲೇನ ಪ್ರಮಾಣೇನ ತ್ಯಸ್ರೇ ಮಾನಂ ತದಿಷ್ಯತೇ .  
 ಚತ್ವಾರಿಂಶತ್ಸಹಸ್ರಾಣಿ ಯೋಜನಾನಾಂ ಸಮಂತತಃ .. 45..  
 ಅಷ್ಟಾಭಿರಧಿಕಾನಿ ಸ್ಯುಸ್ತ್ಯಸ್ರೇ ಮಾನಂ ಪ್ರಕೀರ್ತಿತಂ .  
 ಚತುರಸ್ರೇಣ ಮಾನೇನ ಪರಿಣಾಹಃ ಸಮಂತತಃ .. 46..  
 ಚತುಃಷಷ್ಟಿಸಹಸ್ರಾಣಿ ಯೋಜನಾನಾಂ ವಿಧೀಯತೇ .  
 ಸ ಪರ್ವತೋ ಮಹಾದಿವ್ಯೋ ದಿವ್ಯೌಷಧಿಸಮನ್ವಿತಃ .. 47..  
 ಭುವನೈರಾವೃತಃ ಸರ್ವೋ ಜಾತರೂಪಮಯೈಃ ಶುಭೈಃ .  
 ತತ್ರ ದೇವಗಣಾಃ ಸರ್ವೇ ಗಂಧರ್ವೋರಗರಾಕ್ಷಸಾಃ .. 48..  
 ಶೈಲರಾಜೇ ಪ್ರದೃಶ್ಯಂತೇ ಶುಭಾಶ್ಚಾಪ್ಸರಸಾಂ ಗಣಾಃ .  
 ಸ ತು ಮೇರುಃ ಪರಿವೃತೋ ಭುವನೈರ್ಭೂತಭಾವನೈಃ .. 49..  
 ಚತ್ವಾರೋ ಯಸ್ಯ ದೇಶಾ ವೈ ಚತುಃಪಾರ್ಶ್ವೇಷ್ವಧಿಷ್ಠಿತಾಃ .  
 ಭದ್ರಾಶ್ಚಾ ಭರತಾಶ್ಚೈವ ಕೇತುಮಾಲಾಶ್ಚ ಪಶ್ಚಿಮಾಃ .. 50..  
 ಉತ್ತರಾಃ ಕುರವಶ್ಚೈವ ಕೃತಪುಣ್ಯಪ್ರತಿಶ್ರಯಾಃ .  
 ಗಂಧಮಾದನಪಾರ್ಶ್ವೇ ತು ಪರೈಷಾಃಪರಗಂಡಿಕಾ .. 51..  
 ಸರ್ವರ್ತುರಮಣೀಯಾ ಚ ನಿತ್ಯಂ ಪ್ರಮುದಿತಾ ಶಿವಾ .  
 ದ್ವಾತ್ರಿಂಶತ್ತು ಸಹಸ್ರಾಣಿ ಯೋಜನೈಃ ಪೂರ್ವಪಶ್ಚಿಮಾತ್ .. 52..  
 ಆಯಾಮತಶ್ಚತುಸ್ತ್ರಿಂಶತ್ಸಹಸ್ರಾಣಿ ಪ್ರಮಾಣತಃ .  
 ತತ್ರ ತೇ ಶುಭಕರ್ಮಾಣಃ ಕೇತುಮಾಲಾಃ ಪ್ರತಿಷ್ಠಿತಾಃ .. 53..  
 ತತ್ರ ಕಾಲಾ ನರಾಃ ಸರ್ವೇ ಮಹಾಸತ್ತ್ವಾ ಮಹಾಬಲಾಃ .  
 ಸ್ತ್ರಿಯಶ್ಚೋತ್ಪಲಪತ್ರಾಭಾಃ ಸರ್ವಾಸ್ತಾಃ ಪ್ರಿಯದರ್ಶನಾಃ .. 54..  
 ತತ್ರ ದಿವ್ಯೋ ಮಹಾವೃಕ್ಷಃ ಪನಸಃ ಷಡ್ರಸಾಶ್ರಯಃ .  
 ಈಶ್ವರೋ ಬ್ರಹ್ಮಣಃ ಪುತ್ರಃ ಕಾಮಚಾರೀ ಮನೋಜವಃ .. 55..  
 ತಸ್ಯ ಪೀತ್ವಾ ಫಲರಸಂ ಜೀವಂತಿ ಚ ಸಮಾಯುತಂ .  
 ಪಾರ್ಶ್ವೇ ಮಾಲ್ಯವತಶ್ಚಾಪಿ ಪೂರ್ವೇಽಪೂರ್ವಾ ತು ಗಂಡಿಕಾ .. 56..  
 ಆಯಾಮಾದಥ ವಿನ್ತಾರಾದ್ಯಧೈಷಾಪರಗಂಡಿಕಾ .  
 ಭದ್ರಾಶ್ಚಾಸ್ತತ್ರ ವಿಜ್ಞೇಯಾ ನಿತ್ಯಂ ಮುದಿತಮಾನಸಾಃ .. 57..  
 ಭದ್ರ ಶಾಲವನಂ ಚಾತ್ರ ಕಾಲಾಮ್ರಸ್ತು ಮಹಾದ್ರುಮಃ .  
 ತತ್ರ ತೇ ಪುರುಷಾಃ ಶ್ವೇತಾ ಮಹೋತ್ಸಾಹಾ ಬಲಾನ್ವಿತಾಃ .. 58..  
 ಸ್ತ್ರಿಯಃ ಕುಮುದವರ್ಣಾಭಾಃ ಸುಂದರ್ಯಃ ಪ್ರಿಯದರ್ಶನಾಃ .  
 ಚಂದ್ರ ಪ್ರಭಾಶ್ಚಂದ್ರ ವರ್ಣಾಃ ಪೂರ್ಣಚಂದ್ರ ನಿಭಾನನಾಃ .. 59..

ಚಂದ್ರಶೀತಲಗಾತ್ರೈಸ್ತಾಃ ಸ್ತ್ರಿಯ ಉತ್ಪಲಗಂಧಿಕಾಃ .  
 ದಶವರ್ಷಸಹಸ್ರಾಣಿ ತೇಷಾಮಾಯುರನಾಮಯಂ .. 60..  
 ಕಾಲಾಮ್ರಸ್ಯ ರಸಂ ಪೀತ್ವಾ ಸರ್ವೇ ಚ ಸ್ಥಿರಯೌವನಾಃ .  
 ದಕ್ಷಿಣೇನ ತು ಶ್ವೇತಸ್ಯ ನೀಲಸ್ಯೈವೋತ್ತರೇಣ ಚ .. 61..  
 ವರ್ಷಂ ರಮಣಕಂ ನಾಮ ಜಾಯಂತೇ ತತ್ರ ಮಾನವಾಃ .  
 ರತಿಪ್ರಧಾನಾ ವಿಮಲಾ ಜರಾದೌಗಂಧ್ಯವರ್ಜಿತಾಃ .. 62..  
 ಶುಕ್ಲಾಽಭಿಜನಸಂಪನ್ನಾಃ ಸರ್ವೇ ಚ ಪ್ರಿಯದರ್ಶನಾಃ .  
 ತತ್ರಾಪಿ ಸುಮಹಾಸ್ವಕ್ಷೋ ನ್ಯಗ್ರೋಧೋ ರೋಹಿತೋ ಮಹಾನ್ .. 63..  
 ತಸ್ಯಾಪಿ ತೇ ಫಲರಸಂ ಪಿಬಂತೋ ವರ್ತಯಂತಿ ವೈ .  
 ದಶವರ್ಷಸಹಸ್ರಾಣಿ ಶತಾನಿ ದಶ ಪಂಚ ಚ .. 64..  
 ಜೀವಂತಿ ತೇ ಮಹಾಭಾಗಾಃ ಸದಾತ್ವಷ್ಟಾ ನರೋತ್ತಮಾಃ .  
 ದಕ್ಷಿಣೇ ವೈ ಶೃಂಗವತಃ ಶ್ವೇತಸ್ಯಾಪ್ಯುತ್ತರೇಣ ಚ .. 65..  
 ವರ್ಷಂ ಹೈರಣ್ಮತಂ ನಾಮ ಯತ್ರ ಹೈರಣ್ಮತೀ ನದೀ .  
 ಮಹಾಬಲಾಃ ಸುತೇಜಸ್ವಾ ಜಾಯಂತೇ ತತ್ರ ಮಾನವಾಃ .. 66..  
 ಯಕ್ಷಾ ವೀರಾ ಮಹಾಸತ್ತ್ವಾ ಧನಿನಃ ಪ್ರಿಯದರ್ಶನಾಃ .  
 ಏಕಾದಶಸಹಸ್ರಾಣಿ ವರ್ಷಾಣಾಂ ತೇ ಮಹೌಜಸಃ .. 67..  
 ಆಯುಃ ಪ್ರಮಾಣಂ ಜೀವಂತಿ ಶತಾನಿ ದಶ ಪಂಚ ಚ .  
 ಯಸ್ಮಿನ್ವರ್ಷೇ ಮಹಾವೃಕ್ಷೋ ಲಕುಚಃ ಷಡ್ರಸಾಶ್ರಯಃ .. 68..  
 ತಸ್ಯ ಪೀತ್ವಾ ಫಲರಸಂ ತೇ ಜೀವಂತಿ ನಿರಾಮಯಾಃ .  
 ತ್ರೀಣಿ ಶೃಂಗವತಃ ಶೃಂಗಾಣ್ಯುಚ್ಛಿತಾನಿ ಮಹಾಂತಿ ಚ .. 69..  
 ಏಕಂ ಮಣಿಮಯಂ ತೇಷಾಮೇಕಂ ಚೈವ ಹಿರಣ್ಮಯಂ .  
 ಸರ್ವರತ್ನಮಯಂ ಚೈಕಂ ಭವನ್ಮೈರುಪಶೋಭಿತಂ .. 70..  
 ಉತ್ತರೇ ವೈ ಶೃಂಗವತಃ ಸಮುದ್ರಸ್ಯ ಚ ದಕ್ಷಿಣೇ .  
 ಕುರವಸ್ತತ್ರ ತದ್ವರ್ಷಂ ಪುಣ್ಯಂ ಸಿದ್ಧನಿಷೇವಿತಂ .. 71..  
 ತತ್ರ ವೃಕ್ಷಾ ಮಧುಫಲಾ ನಿತ್ಯಪುಷ್ಪಫಲೋಪಗಾಃ .  
 ವಸ್ತಾಣಿ ಚ ಪ್ರಸೂಯಂತೇ ಫಲೇಷ್ವಾಭರಣಾನಿ ಚ .. 72..  
 ಸರ್ವಕಾಮಪ್ರದಾಸ್ತತ್ರ ಕೇಚಿದ್ವೃಕ್ಷಾ ಮನೋರಮಾಃ .  
 ಗಂಧವರ್ಣರಸೋ ಪೇತಂ ಪ್ರಕ್ಷರಂತಿ ಮಧೂತ್ತಮಂ .. 73..  
 ಅಪರೇ ಕ್ಷೀರಿಣೋ ನಾಮ ವೃಕ್ಷಾಸ್ತತ್ರ ಮನೋರಮಾಃ .  
 ಯೇ ಕ್ಷರಂತಿ ಸದಾ ಕ್ಷೀರಂ ಷಡ್ರಸಂ ಹ್ಯಮೃತೋಪಮಂ .. 74..  
 ಸರ್ವಾ ಮಣಿಮಯೀ ಭೂಮಿಃ ಸೂಕ್ಷ್ಮಕಾಂಚನವಾಲುಕಾ .

ಸರ್ವರ್ತುಸುಖಸಂಪನ್ನಾ ನಿಷ್ಪಂಕಾ ನೀರಜಾ ಶುಭಾ .. 75..

ದೇವಲೋಕಚ್ಯುತಾಸ್ತತ್ರ ಜಾಯಂತೇ ಮಾನವಾಃ ಶುಭಾಃ .

ಶುಕ್ಲಾಭಿಜನಸಂಪನ್ನಾಃ ಸರ್ವೇ ಚ ಸ್ಥಿರಯೌವನಾಃ .. 76..

ಮಿಥುನಾನಿ ಪ್ರಸೂಯಂತೇ ಸ್ತ್ರಿಯಶ್ಚಾಪ್ಸರಸಃ ಸಮಾಃ .

ತೇಷಾಂ ತೇ ಕ್ಷೀರಿಣಾಂ ಕ್ಷೀರಂ ಪಿಬಂತಿ ಹ್ಯಮೃತೋಪಮಂ .. 77..

ಮಿಥುನಂ ಜಾಯತೇ ಸದ್ಯಃ ಸಮಂ ಚೈವ ವಿವರ್ಧತೇ .

ಸಮಂ ಶೀಲಂ ಚ ರೂಪಂ ಚ ಪ್ರಿಯತಾ ಚೈವ ತತ್ಸಮಾ .. 78..

ಅನ್ಯೋನ್ಯಮನುರಕ್ತಾಶ್ಚ ಚಕ್ರವಾಕಸಧರ್ಮಿಣಃ .

ಅನಾಮಯಾ ಹ್ಯಶೋಕಾಶ್ಚ ನಿತ್ಯಂ ಸುಖನಿಷೇವಿಣಃ .. 79..

ತ್ರಯೋದಶಸಹಸ್ರಾಣಿ ಶತಾನಿ ದಶ ಪಂಚ ಚ .

ಜೀವಂತಿ ತೇ ಮಹಾವೀರ್ಯಾ ನ ಚಾನ್ಯಸ್ತ್ರೀನಿಷೇವಿಣಃ .. 80..

.. ಇತಿ ಬ್ರಹ್ಮಾಂಡಮಹಾಪುರಾಣೇ ಜಂಬುದ್ವೀಪೇ ನವವರ್ಷವರ್ಣನಂ ..

.. ಬ್ರಹ್ಮಾಂಡಮಹಾಪುರಾಣಂ . ವಾಯುಪ್ರೋಕ್ತಂ ಪೂರ್ವಭಾಗಃ . ಅನುಷಂಗಪಾದಃ

- 2.

ಅಧ್ಯಾಯಃ 15 - ಪೃಥಿವ್ಯಾಯಾಮವಿಸ್ತರಃ ..

Notes:

.. brahmANDamahApurANam . vAyuproktaM pUrvabhAgaH . anuSha NgapAdaH - 2.


adhyAyaH 15 - pRRithivyAyAmavistaraH ..

Brahmāṇḍa Mahā-Purāṇa ಬ್ರಹ್ಮಾಂಡ ಮಹಾಪುರಾಣ ; in this chapter has the description about the spread of the nine Varṣa ವರ್ಷ (parts of Land separated by Mountain Ranges, akin to subcontinents) viz; Ilāvṛtavarṣa ಇಲಾವೃತವರ್ಷ, Ranyakavarṣa ರಮ್ಯಕವರ್ಷ / Ramaṇakavarṣa ರಮಣಕವರ್ಷ, Hairaṇyavatvarṣa ಹೈರಣ್ಯವತ್ವರ್ಷ / Hiraṇmayavarṣa ಹಿರಣ್ಮಯವರ್ಷ, Kuruvarṣa ಕುರುವರ್ಷ, Harivarṣa ಹರಿವರ್ಷ, Kimpuruṣavarṣa ಕಿಂಪುರುಷವರ್ಷ, Bhadrāśvavarṣa ಭದ್ರಾಶ್ವವರ್ಷ, Ketumālā ಕೇತುಮಾಲಾ, and Bhāratavarṣa ಭಾರತವರ್ಷ (Haimavatavarṣa ಹೈಮವತವರ್ಷ / Himavatavarṣa ಹಿಮವತವರ್ಷ) - that together constitute Jambūdvīpa ಜಂಬುದ್ವೀಪ - one of the seven dvīpa ಸಪ್ತದ್ವೀಪ (akin to continents). The main Mountain Ranges demarcating these lands are known as the Varṣa-Parvata ವರ್ಷಪರ್ವತ; and these include - Nīla ನೀಲ, Śveta ಶ್ವೇತ, Śṛṅgavān ಶೃಂಗವಾನ್, Niṣadha ನಿಷಧ, Hemakūṭa ಹೇಮಕೂಟ, and Himavān ಹಿಮವಾನ್ (Himālaya ಹಿಮಾಲಯ). Mount Meru ಮೇರುಪರ್ವತ is central to all of the above lands and mountain ranges; and, is surrounded by four main


deśa ದೇಶಃ Bhadrāśva ಭದ್ರಾಶ್ವ towards East, Bhārata ಭಾರತ in the South, Ketumālā  
ಕೇತುಮಾಲಾ in the West, Kuru ಕುರು in North.

Encoded and proofread by Ruma Dewan

---

——  
*Jambudvīpe Navavarshavarṇanam in Brahmandapurāna*

pdf was typeset on November 15, 2023

——  
Please send corrections to [sanskrit@cheerful.com](mailto:sanskrit@cheerful.com)

